

పర్యావరణ పరిరక్షణ అందరి బాధ్యత

● మంచెర్యాల కలెక్టర్ బదావత్ సంతోష్



లక్ష్మణ్ పేట రూరల్ : సురారం గ్రామంలో మొక్కలకు నీళ్లు పోస్తున్న కలెక్టర్ బదావత్ సంతోష్



మంచెర్యాలలో మొక్క నాటుతున్న మున్సిపల్ చైర్మన్, కమిషనర్, కౌన్సిలర్లు

లక్ష్మణ్ పేట రూరల్/ లక్ష్మణ్ పేట జూన్ 19: పర్యావరణాన్ని రక్షించి, భవిష్యత్ తరాలకు ఆరోగ్యకరమైన సమాజాన్ని అందించాల్సిన బాధ్యత ప్రతి ఒక్కరిపై ఉందని మంచెర్యాల కలెక్టర్ బదావత్ సంతోష్ పేర్కొన్నారు. రాష్ట్ర అవతరణ దశాబ్ది ఉత్సవాల్లో భాగంగా మండలంలోని సురారం గ్రామంలో ఏర్పాటు చేసిన హరితోత్సవంలో ముఖ్య అతిథిగా హాజరై మొక్కలు నాటారు. పర్యావరణ పరిరక్షణ కోసం ప్రతి పౌరుడూ మొక్కలు నాటేందుకు ముందుకు రావాలని నాటిన్ మొక్కల సంరక్షణకు పగడ్పుందీగా చర్యలు తీసుకోవాలన్నారు. చెట్లను పెంచడం ప్రతి ఒక్కరూ సామాజిక బాధ్యతగా చూసినప్పుడే భావితరాలకు మంచి కాలవ్యవహారం హిత సమాజాన్ని అందించగలుగుతామన్నారు. జిల్లాలో ప్రతి గ్రామంలో మొక్కలు నాటి సంరక్షణకు సంబంధిత అధికారులు ప్రజాప్రతినిధులు బాధ్యత తీసుకోవాలన్నారు. ఈ కార్యక్రమంలో అడిషనల్ కలెక్టర్ రాహుల్, డిఎఫ్ఎం శివ ఆశిష్ సింగ్, డిఆర్డీవో శేషాద్రి, అడిషనల్ డిఆర్డీవో దత్తా రావు, ఎంపీడివో నాగేశ్వర్ రెడ్డి, సర్పంచ్ మంచెర్యాల శంకరయ్య, ఎంపీవో ప్రసాద్, ఏపీవో వెంకటరమణ, పంచాయతీ కార్యదర్శి వేనతి, తదితరులు పాల్గొన్నారు.

మహాత్మా జ్యోతిరావు బాపూలే పాఠశాలలో..
తెలంగాణ రాష్ట్ర అవతరణ ఉత్సవాల్లో భాగంగా లక్ష్మణ్ పేట పట్టణంలోని మహాత్మా జ్యోతిరావు బాపూలే పాఠశాలలో హరితోత్సవానికి కలెక్టర్ బదావత్ సంతోష్ ముఖ్యఅతిథిగా హాజరయ్యారు. స్థానిక నాయకులతో కలిసి మొక్కలు నాటి నీళ్లు పోశారు. మొక్కలు నాటి పెంచడంతో సమాజానికి జరిగే మేలుపై వివరించారు. ఈ కార్యక్రమంలో అడిషనల్ కలెక్టర్ రాహుల్, డిఎఫ్ఎం శివ ఆశిష్ సింగ్, మున్సిపల్ చైర్మన్ నల్లూరి కాంతయ్య, వైస్ చైర్మన్ పాడేటి శ్రీనివాస్ గౌడ్, మున్సిపల్ కమిషనర్ ఆకుల వెంకటేశ్, పాఠశాల ప్రిన్సిపాల్ గౌతమ్ రెడ్డి, కౌన్సిలర్లు ఒరగంటి శ్రీకాంత్, వాతరాజు

రాజన్న, బీఆర్ఎస్ పట్టణ అధ్యక్షుడు పాదం శ్రీనివాస్, మున్సిపల్ మేనేజర్ శ్రీహరి, రాజశేఖర్, తదితరులున్నారు.

మంచెర్యాల పట్టణంలో
మంచెర్యాలటౌన్, జూన్ 19: హరిత దినోత్సవం మంచి ర్యాల మున్సిపాలిటీలో ఘనంగా నిర్వహించారు. పట్టణంలోని అండాశమ్మ కాలనీలో గ్రీన్ సిటీలో మున్సిపల్ చైర్మన్ పెంట రాజయ్య, మున్సిపల్ వైస్ చైర్మన్ జీ ముఖేష్ గౌడ్, కమిషనర్ మారుతీప్రసాద్, మున్సిపల్ కౌన్సిలర్లు, అధికారులు, సిబ్బంది మొక్కలు నాటారు. హరితహారం కార్యక్రమంపై రూపొందించిన పోస్టర్లను విడుదల చేశారు. పచ్చని చెట్లు, ప్రగతికి మెట్లు, చెట్లే మానవ మనుగడకు జీవనాధారం అంటూ నినాదాలు చేశారు. ఈ సందర్భంగా మున్సిపల్ చైర్మన్ పెంట రాజయ్య మాట్లాడుతూ హరితహారం కార్యక్రమంతో ఆకుపచ్చని తెలంగాణ ఆవిష్కృతమైందని, ముఖ్యమంత్రి కేసీఆర్ నేతృత్వంలో ఇప్పటికే ఎనిమిదిసార్లు హరితహారం కార్యక్రమం చేపట్టి నేడు తొమ్మిదో విడుత కార్యక్రమం ముగిసి ప్రారంభించారని తెలిపారు. హరితహారం కోసం బడ్జెట్లో 10 శాతం నిధులను తప్పనిసరిగా కేటాయించాలన్న నిర్ణయం తీసుకున్నదని అన్నారు. మంచెర్యాల పట్టణంలో ఐదుపార్కులతోపాటు రాశివనం, పట్టణ ప్రకృతివనం, పండ్ల మొక్కల పెంపకం, నర్సరీలను ఏర్పాటు చేసినట్లు తెలిపారు. ఈ కార్యక్రమంలో కౌన్సిలర్లు బొలిశెట్టి సునీత, సుజాత, బోరిగం శ్రీనివాస్, అంకం నరేష్, సురేశ్ బిల్లవా, ప్రశాన్త నాయక్, టీపీవో సత్యనారాయణ, బీఆర్ఎస్ పట్టణ అధ్యక్షుడు పల్లపు తిరుపతి, నాయకులు రవీందర్ రావు, బొలిశెట్టి కిషన్, ఫారెస్ట్ అధికారులు, తదితరులు పాల్గొన్నారు.

దండేపల్లి..
దండేపల్లి, జూన్ 19 : దండేపల్లి మండల కేంద్రంతో పాటు మండలంలోని అన్ని గ్రామాల్లో తెలంగాణ దశాబ్ది ఉత్సవాల్లో భాగంగా సోమవారం హరితోత్సవాన్ని ఘనంగా

నిర్వహించారు. ఈ సందర్భంగా ఆయా గ్రామాల్లో మొక్కలు నాటారు. అనంతరం నాయకులు మాట్లాడుతూ సీఎం కేసీఆర్ తలపెట్టిన హరితహారం కార్యక్రమం విజయవంతమై నేడు గ్రామాల్లో పచ్చదనం వెల్లివిరుస్తున్నదన్నారు. ఈ కార్యక్రమంలో తహసీల్దార్ హన్మంతరావు, ఎంపీడివో మల్లేష్, డిప్యూటీ రేంజ్ అధికారి ప్రమోద్, సర్పంచులు, చంద్రకళ, కళావతి, ఎంపీటీసీ ముత్యాల శ్రీనివాస్, ఉపసర్పంచులు పుట్టపాక తిరుపతి, భూమన్న, జీవీ కార్యదర్శి శ్రీలత, ఎఫ్ బీవో అమృతరావు, అంగన్వాడీ, ఆశ కార్యకర్తలు ఉన్నారు.

జన్నారంలో..
జన్నారం, జూన్ 19 : హరితోత్సవంలో భాగంగా జన్నారంలో టీడీసీ ఎదుట ఖాళీ స్థలంలో మొక్కలు నాటి అక్కడే ఏర్పాటు చేసిన సమావేశంలో మాట్లాడారు. రెండు రోజుల క్రితం వివిధ పాఠశాలల్లోని విద్యార్థులకు పర్యావరణం, చెట్ల పెంపకంపై నిర్వహించిన వ్యాసరచన పోటీల్లో పాల్గొని ప్రతిభ చూపిన వారికి బహుమతులను అందించారు. అనంతరం విద్యార్థులను సఫారి వాహనల్లో అడవిలోకి తీసుకెళ్లి అడవులతో కలిగే ప్రయోజనాలను వివరించారు. ఈ కార్యక్రమంలో జడ్పీటీసీ ఎం. చంద్రశేఖర్, ఎంపీటీ మాదాడి సరోజన, ఎంపీటీసీ సభ్యుడు మహ్మద్ రియాజుద్దీన్, అటవీ శాఖ సిబ్బంది, వివిధ పాఠశాల విద్యార్థులు పాల్గొన్నారు.

హజీపూర్లో..
హజీపూర్, జూన్ 19 : హరితోత్సవం కార్యక్రమంలో భాగంగా మండలంలోని ముల్కల్ గ్రామ నర్సరీలో లక్ష్మణ్ పేట ఎఫ్ఆర్వో, సర్పంచ్, విద్యార్థులతో కలిసి మొక్కలు నాటారు, జిల్లా కేంద్రంలోని నీటిపారుదల శాఖ చీఫ్ ఇంజనీర్ కార్యాలయం ఆవరణలో డిప్యూటీ చీఫ్ ఇంజనీర్ వెంకటరమణ, ఎగ్జిక్యూటివ్ ఇంజనీర్ రాము మొక్కలు నాటి నీరు పోశారు. ఈ కార్యక్రమంలో నీటి పారుదల శాఖ ఉద్యోగులు, విద్యార్థులు, ప్రధానోపాధ్యాయులు పాల్గొన్నారు.



దండేపల్లి : తాళ్ల పేటలో మొక్కలు నాటుతున్న సర్పంచ్, అటవీ శాఖాధికారులు



జన్నారం : బహుమతులు అందజేస్తున్న ఎఫ్ బీవో మాధవరావు



హజీపూర్ : ముల్కల్లో..

చిన్ననాటి స్నేహితుల ఆర్థిక సాయం



ఆర్థిక సాయం అందిస్తున్న పూర్వ విద్యార్థులు
దండేపల్లి, జూన్ 19 : దండేపల్లి మండలంలోని వెల్లూనూర్ కు చెందిన చుంచు గంగన్న ఇటీవల రోడ్డు ప్రమాదంలో తీవ్రంగా గాయపడ్డాడు. దవాఖానలో చికిత్స పొందుతున్న బాధితుడికి మిత్రులు (2005-06లో పదో తరగతి బ్యాచ్) అందగా నిలిచారు. దవాఖాన ఖర్చుల కోసం రూ.20వేల ఆర్థిక సాయం అందించి ఔదార్యం చాటుకున్నారు. ఈ కార్యక్రమంలో సర్పంచ్ బిల్లకూరి శంకరయ్య, మిత్రులున్నారు.

ప్రభుత్వ దవాఖానలో ప్రసవం సురక్షితం

● హెల్త్ ఎడ్యుకేటర్ అల్లాడి శ్రీనివాస్

లక్ష్మణ్ పేట రూరల్, జూన్ 19 : ప్రభుత్వ దవాఖానలో ప్రసవం సురక్షితమని హెల్త్ ఎడ్యుకేటర్ అల్లాడి శ్రీనివాస్ అన్నారు. మండలంలోని సురారం, శాంతాపూర్ గ్రామాల్లో ప్రభుత్వ దవాఖానలో అందించే వైద్య సేవలపై గర్భిణులకు అవగాహన కల్పించారు. మహిళలు ప్రసవాల కోసం ప్రైవేట్ దవాఖానలను ఆశ్రయించి డబ్బులను వృథా చేసుకోవద్దని సూచించారు. కేసీఆర్ కిట్, ఉచిత రవాణా సౌకర్యాలను ప్రభుత్వం కల్పిస్తుందని సూచించారు. ఈ కార్యక్రమంలో సీపీఎస్ రామారెడ్డి, హెచ్ కెఎల్ లక్ష్మణ



గర్భిణులకు అవగాహన కల్పిస్తున్న వైద్య సిబ్బంది

స్వామి, ఏఎన్ఎంల కవిత, ప్రియ దర్శిని, ఆశ కార్యకర్తలు అంగన్వాడీ, టీచర్లు తదితరులు పాల్గొన్నారు.

ఉత్సవాలలో భాగంగా రూమ్ టూ రీడ్ ట్రైబర్ పుస్తకాలను ఆయా పాఠశాలల హెచ్ఎంలకు అందజేశారు. ఈ కార్యక్రమంలో కాంప్లెక్స్ హెచ్ఎంలు మల్లయ్య, జయప్రద, ఆయా పాఠశాలల హెచ్ఎంలు రాజన్న, శ్రీనివాస్, సీఆర్టీలు రాజ్ మహ్మద్, ఇప్ప సురేందర్, తదితరులు ఉన్నారు.

మొదటి విడుత ప్రారంభమయ్యే పాఠశాలలు ఇవే..

మంచెర్యాల అర్బన్, జూన్ 19 : 'మన ఊరు - మన బడి, మన బస్టి - మన బడి' కార్యక్రమాల్లో భాగంగా మొదటి విడుత ఈ నెల 20వ తేదీన 12 పాఠశాలలు ఆయా నియోజక వర్గాల ఎమ్మెల్యేల చేతుల మీదుగా ప్రారంభంకానున్నాయి. చెన్నూర్ నియోజకవర్గం జైపూర్ మండలంలో ఎంపీపీఎస్ డొరగారిపల్లి, ఎంపీపీఎస్ పొనూర్ పాఠశాలలు, కోటపల్లి మండలం మల్లంపేట ఎంపీపీఎస్, పారీపల్లి జడ్పీహెచ్ఎస్, మండమర్రి మండలం దీపక్ నగర్ ఎంపీపీఎస్ పాఠశాలలతో పాటు బెల్లంపల్లి నియోజకవర్గం బెల్లంపల్లిలోని ప్రభుత్వ హై స్కూల్, కాసిపేటలోని సోనాపూర్ ఎంపీపీఎస్, నెన్నెలలోని కుళ్ళపల్లి ఎంపీపీఎస్, వేమనపల్లిలోని ఎంపీపీఎస్, మంచెర్యాల నియోజక వర్గంలోని గర్విళ్ళ ప్రభుత్వ హై స్కూల్, దండేపల్లిలోని మామిడిపల్లి ఎంపీపీఎస్, మామిడిపల్లిలోని జడ్పీహెచ్ఎస్ పాఠశాలలు ప్రారంభం కానున్నాయి.

ఉత్తమ అధ్యాపకులు, ప్రిన్సిపాళ్ల ఎంపిక

మంచెర్యాల అర్బన్, జూన్ 19 : తెలంగాణ రాష్ట్ర దశాబ్ది ఉత్సవాల్లో భాగంగా ఈ నెల 20న నిర్వహించే విద్యా దినోత్సవంలో ఉత్తమ ఉత్తమ ప్రతిభ చూపిన ప్రిన్సిపాల్, అధ్యాపకులకు రాష్ట్ర ప్రభుత్వం కళాశాల విద్యాశాఖ పురస్కారాలు అందజేయనుందని మంచెర్యాల ప్రభుత్వ డిగ్రీ కళాశాల ప్రిన్సిపాల్ డాక్టర్ వంగ చక్రపాణి సోమ వారం తెలిపారు. ఈ నెల 20న పట్టణంలోని ఎఫ్ సీఎస్ ఫంక్షన్ హాలులో జరిగే విద్యా దినోత్సవంలో జిల్లా కలెక్టర్ బదావత్ సంతోష్ ఉత్తమ ప్రిన్సిపాల్, అధ్యాపకులను సన్మానించనున్నారున్నారు.

ఉత్తమ అధ్యాపకులు వీరే..

ఉత్తమ ప్రిన్సిపాల్ గా లక్ష్మణ్ పేట ప్రభుత్వ డిగ్రీ కళాశాల ప్రిన్సిపాల్ డాక్టర్ జై కిషన్ ఓజాతో పాటు ఉత్తమ అధ్యాపకులుగా డాక్టర్ టీఎస్ ప్రవీణ్ కుమార్ (బెల్లంపల్లి జీడిసీ), డాక్టర్ టీ గంగయ్య (లక్ష్మణ్ పేట జీడిసీ), ఎం కుమార్ స్వామి (లక్ష్మణ్ పేట జీడిసీ), బీ తిరుపతి (మంచిర్యాల జీడిసీ ఎన్ సీసీ ఆఫీసర్)లు ఎంపికయ్యారు. వీరందరూ మంగళ వారం అవాల్డే అందుకోనున్నారు.

మున్నూరుకాపు ఫెడరేషన్ ఏర్పాటు చేయాలి

మంచెర్యాలటౌన్, జూన్ 19: మున్నూరు కాపు కులస్తుల అభివృద్ధికి మున్నూరు కాపు ఫెడరేషన్ను ఏర్పాటు చేయాలని కోరుతూ సోమ వారం జిల్లా మున్నూరు కాపు సంఘం ఆధ్వర్యంలో కలెక్టరేట్ ఏవోకు వినతిపత్రం అందించారు. ఈ సందర్భంగా మున్నూరు కాపు సంఘం జిల్లా గౌరవ అధ్యక్షుడు గొంగ్గళ్ళ శంకర్ మాట్లాడుతూ మున్నూరు కాపు కులస్తుల్లో ఇంకా చాలా కుటుంబాలు వెనుకబడి ఉన్నాయని, జనాభాలో సైతం అధిక శాతం ఉన్న ఈ కులస్తుల అభివృద్ధికి ప్రభుత్వం వెంటనే ఫెడరేషన్ను ఏర్పాటు చేయాలని కోరారు. ఈ కార్యక్రమంలో కాపు సంఘం జిల్లా అధ్యక్షుడు నల్ల శంకర్, మార్కెట్ కమిటీ మాజీ చైర్మన్ పల్లె భూమేశ్, నాయకులు రాజారాం, పానుగంటి శ్రీనివాస్, ఆకుల సత్తయ్య, సంజీవ్, తదితరులు పాల్గొన్నారు.

కేజీబీవీ ఎస్సీను సస్పెండ్ చేయాలని వినతి

మంచెర్యాల అర్బన్, జూన్ 19 : వర్తమాన్ వేదస్తున్న తాండూర్ కేజీబీవీ స్పెషల్ ఆఫీసర్ (ఎస్ఓ)ను సస్పెండ్ చేయాలని కేజీబీవీ నాన్ టీచింగ్ వర్కర్స్ యూనియన్ - ఇప్లూ ఆధ్వర్యంలో సోమ వారం జిల్లా విద్యాశాఖాధికారి యాదయ్యకు వినతి పత్రం అందజేశారు. ఈ కార్యక్రమంలో కేజీబీవీ నా టీచింగ్ ఇప్లూ జిల్లా గౌరవ అధ్యక్షుడు తోకల తిరుపతి, రాష్ట్ర నాయకురాలు అరుణ, సరిత, షేహనాజ్ బేగం, రజిత, విజయలక్ష్మి, శంకరమ్మ, శారద తదితరులున్నారు.

'పది' పరీక్షలకు 84.06 శాతం హాజరు

మంచెర్యాల అర్బన్, జూన్ 19 : జిల్లాలో పదవ తరగతి అడ్వాన్స్డ్ సెస్టిమెంటరీ పరీక్షల్లో ఐదవ రోజు 84.06 శాతం విద్యార్థులు పరీక్షకు హాజరైనట్లు డీఈవో ఎస్ యాదయ్య తెలిపారు. సామాన్య శాస్త్రం సబ్జెక్టుకు ఏడు పరీక్ష కేంద్రాల్లో 715 మంది విద్యార్థులకు 601 మంది విద్యార్థులు హాజరు కాగా 114 మంది గైర్హాజరయ్యారన్నారు.

22న మినీ జాబ్ మేళా

మంచెర్యాల అర్బన్, జూన్ 19 : ప్రభుత్వ ఐటీఐ కళాశాల ఆవరణలో గల ఉపాధి కల్పన కార్యాలయంలో ఈ నెల 22న మినీ జాబ్ మేళా నిర్వహిస్తున్నట్లు జిల్లా ఉపాధి కల్పన అధికారి కౌశిక్ వెంకట రమణ సోమవారం ప్రకటనలో తెలిపారు. ఉజ్జల డ్రిప్స్ అండ్ క్రెడిట్ కో ఆపరేటివ్ సొసైటీలో ఐదు అసిస్టెంట్ ట్రాంప్ మేనేజర్, 15 బిజినెస్ డెవలప్మెంట్ ఆఫీసర్, మూడు కంప్యూటర్ ఆపరేటర్ పోస్టులు మంచిర్యాల, బెల్లంపల్లి, లక్ష్మణ్ పేటలో ఖాళీగా ఉన్నాయని, ఇంటర్, ఎఫ్ నా డిగ్రీ అర్హత గల అభ్యర్థులు సద్వినియోగం చేసుకోవాలని కోరారు.

అక్రమ వెంచర్ల నిర్వాహకులపై చర్యలు తీసుకోవాలి

మంచెర్యాల అర్బన్, జూన్ 19 : మండమర్రి మండలం వెంకటాపూర్ లో లేమూరు పరిధిలో అక్రమ వెంచర్లు చేసే ప్రజలను మోసం చేస్తున్న వారిపై చర్యలు తీసుకోవాలని బీఎస్పీ నాయకులు సోమవారం కలెక్టర్ కార్యాలయ ఏవో సురేశ్ కుమార్ కు వినతి పత్రం అందజేశారు. ఈ కార్యక్రమంలో బీఎస్పీ జిల్లా అధ్యక్షుడు ఎంపీ గుణ, జోనల్ మహిళా కన్వీనర్ మద్దల భవానీ, జాగిరి రాజేశ్, బొడ్డు వినోద్, నల్ల సందీప్ రెడ్డి, ఆనంపల్లి రమ, సిద్ధు తదితరులు పాల్గొన్నారు.